

Website - www.nrmu.net
Fax No. 23528, 011 42623528
23744623 (P&T)

23347 (Rly.)
22378 (Rly.)
22639 (Rly.)
22133 (Rly.)



NORTHERN RAILWAYMEN'S UNION

Registered, Recognised & Affiliated to A.I.R.F. & H.M.S.

Reg. No. 104 (Estd, 1952)

CENTRAL OFFICE
12-CHELMSFORD ROAD
NEW DELHI-110055

नारदर्न रेलवेमेन्स यूनियन द्वारा देशव्यापी विरोध दिवस का आयोजन - 18 मई 2011

Ref. No. NRMU.....

Dated.....

आल इंडिया रेलवेमेन्स फेडरेशन ने रेल कर्मियों की जायज मांगो को लेकर कई दौरे की बैठके रेलवे बोर्ड प्रशासन के साथ समय-समय पर की है जिसमें कई मांगो पर रेलवे बोर्ड ने सहमति जताते हुए मांगो को शीघ्र पूरा किये जाने का आश्वासन भी दिया था किंतु काफी समय बीत जाने के बावजूद रेलवे बोर्ड का रवैया कर्मचारियों की जायज मांगो को लेकर निराशाजनक व असहयोगात्मक रहा है जिससे रेल कर्मियों में गहरा असंतोष व निराशा का भाव बढ़ता जा रहा है। इन्ही मांगो को लेकर रेल प्रशासन को चेताने के लिए ए आई आर एफ के आह्वान पर नारदर्न रेलवेमेन्स यूनियन के सभी मंडलो में 18 मई 2011 को देशव्यापी विरोध दिवस मनाया गया और अध्यक्ष रेलवे बोर्ड को अपनी जायज मांगो से सम्बन्धित ज्ञापन भी भेजा गया।

दिल्ली मंडल

आल इंडिया रेलवेमेन्स फेडरेशन के आह्वान पर नारदर्न रेलवेमेन्स यूनियन के दिल्ली मंडल के हजारो रेलवे कर्मचारियों ने 18 मई 2011 को सुबह 11.00 बजे मंडल रेल प्रबन्धक कार्यालय परिसर नई दिल्ली में मंडलमंत्री कामरेड हरभजन सिंह सिद्धू के नेतृत्व में एक विशाल प्रदर्शन का आयोजन किया जिसमें मंडल के कोने-कोने से आये रेलवे कामगारो ने भाग लिया। सभा को उच्च स्तरीय श्रमिक नेताओं जैसे हिन्द मजदूर सभा के महामंत्री काम. उमराव मल पुरोहित, ए आई आर एफ/एन आर एम यू के महामंत्री काम. शिव गोपाल मिश्र, एन आर एम यू के केन्द्रीय अध्यक्ष काम. हरभजन सिंह सिद्धू ने सम्बोधित किया। सभी वक्ताओ ने एकमत से मजदूरों की मांगो के प्रति सरकार की उदासीनता की भर्त्सना की।

वक्ताओ ने रेल मजदूरों की न्यायोचित लम्बित मांगो पर प्रकाश डालते हुए कहा कि बढ़े हुये ओवर टाइम एलाउन्स का भुगतान और रनिंग एलाउन्स का भुगतान 1.1.2006 से किया जाए, टैकमैन समिति की रिपोर्ट तुरन्त जारी की जाए, किलोमीटररेज एलाउन्स की दर बढ़ाई जाए, भारतीय रेल पर खाली पड़े लगभग 2 लाख पदों को तत्काल भरा जाए, नये पदों का सृजन किया जाए, रेलवे कर्मचारियों के बच्चो को रेल में नौकरी दी जाए, आउटसोर्सिंग बन्द की जाए, रेलवे कामगारो की ड्यूटी 8 घण्टे की जाए आदि।

इस अवसर पर सभा को सम्बोधित करते हुए कामरेड सिद्धू ने रेलवे कर्मचारियों से एकजूट रहने को प्रेरित किया।

हेडक्वार्टर एवं लेखा मंडल

ए. आई. आर. एफ. के आह्वान पर एन. आर. एम. यू. के झण्डे तले उत्तर रेलवे के हजारों रेल कर्मियों ने अपनी मांगो के प्रति रेल मंत्रालय के उदासीन एवं असहयोगात्मक रवैये के विरोध मे प्रधान कार्यालय उत्तर रेलवे नई दिल्ली के बाहर धरना देते हुए प्रदर्शन किया। सुबह 11.00 बजे से ही हेडक्वार्टर एवं लेखा मंडल के विभिन्न कार्यालयो से आये कर्मचारी धरने पर बैठ गये। उनकी हौसला अफजाई के लिए एन आर एम यू के सहा. महामंत्री काम. एस के राणा , मंडल अध्यक्ष हेडक्वार्टर मंडल काम. शिशु वाजपेई भी सुबह धरना स्थल पर पहुँच गये। लेखा मंडल के मंडलमंत्री काम. राकेश गुप्ता ने धरने पर बैठे कर्मचारियों के जुझारु रवैये व जोश को सलाम करते हुए कहा कि आप लोगो के सहयोग से ही रेल कर्मियों की मांगो को मनवाया जा सकेगा। हेडक्वार्टर के मंडलमंत्री काम. एस. के. त्यागी ने कहा कि रेल मंत्रालय का कर्मचारी मांगो के प्रति जो उदासीन रवैया है उसे सहन नही किया जायेगा। रेल मंत्रालय ने ए. आई. आर. एफ. के साथ हुई बैठको में जिन मुद्दो पर सहमति दी थी उससे रेल मंत्रालय मुकर रहा है जो किसी भी दशा में बर्दास्त नही किया जायेगा और कर्मचारियों की जायज मांगो का मनवा कर ही दम लेगे। सहा. महामंत्री एन आर एम यू काम. एस के राणा ने भी कर्मचारी मांगो के प्रति रेल मंत्रालय के नकारात्मक रवैये के खिलाफ आवज उठाते हुए कहा कि कर्मचारियों की मांगे न्यायोचित एवं जायज है और ये मानी जानी चाहिए। महिला नेता कु. पुष्पा गुप्ता ने भी कर्मचारियों की मांगे पूरी किये जाने की मांग की।

ए. आई. आर. एफ./एन. आर. एम. यू. के महामंत्री काम. शिव गोपाल मिश्र ने धरने पर बैठे रेल कर्मियों को संबोधित करते हुए कहा कि आज आउटसोर्सिंग, छंटनी निजीकरण व ठेकेदारी प्रथा जैसी ज्वलंत समस्याएं हर कर्मचारी के सामने है। सरकार अपनी जिम्मेदारियों से मुंह मोड़ रही है। रेल कर्मी जो दिन-रात रेल की तरक्की का पहिया घुमा रहा है, रेल मंत्रालय उसकी जायज मांगो को पूरा करने के प्रति बेहद असंवेदनशील होता जा रहा है। उन्होने कहा कि कर्मचारियों से सम्बन्धित मुद्दे जो काफी समय से मांगो के रूप में लंबित पड़े है, रेल मंत्रालय को सकारात्मक रवैया अपनाते हुए उन्हे अर्विलब पूरा करना होगा।

सभा को कई अन्य कर्मचारी नेताओ ने भी संबोधित किया बाद में आनी मांगो के संबध में लेखा मंडल के मंडलमंत्री काम. राकेश गुप्ता एवं हेडक्वार्टर के मंडलमंत्री का. एस. के त्यागी ने एक प्रतिनिधि मंडल के साथ महाप्रबंधक उत्तर रेलवे को अध्यक्ष रेलवे बोर्ड के नाम का ज्ञापन सौपा।

ब्रिज मंडल

ब्रिज मंडल के दिल्ली ब्रिज शाखा द्वारा दिल्ली में वरिष्ठ खण्ड अभियन्ता (पुल) कार्यालय के सामने एक गेट मीटिंग आयोजित कर अखिल भारतीय विरोध दिवस मनाया गया जिसमें शाखामंत्री काम. वतन चन्द ने पूरे ब्रिज विभाग को इस विरोध दिवस में शामिल होने का आह्वान किया। इस अवसर पर ब्रिज शाखा के तमाम पदाधिकारियों , कार्यकर्ताओ और सदस्यो ने सरकार विरोधी नारे लगाते हुए रेल मंत्रालय को चेताने का कार्य किया। सभा में उपस्थित सभी कार्यकर्ताओ व पदाधिकारियो का काम. अशोक कुमार व काम. हरीश कुमार ने

स्वागत किया। इसी प्रकार का गेट मीटिंग का आयोजन ब्रिज शाखा के सभी यूनिटों में आयोजित किया गया। लखनऊ के ब्रिज शाखाओं ने भी विरोध दिवस का आयोजन किया जिसे एन आर एम यू के मंडलमंत्री काम. आर एन बाजपेई, शाखामंत्री ए के श्रीवास्तव व अन्य पदाधिकारियों ने कर्मचारियों को सम्बोधित किया। जालंधर ब्रिज शाखा द्वारा इस अवसर पर देशव्यापी विरोध दिवस के अन्तर्गत धरना, प्रदर्शन का आयोजन किया गया जिसके अन्तर्गत एक विशाल गेट मीटिंग आयोजित की गई और मांगों से सम्बन्धित एक ज्ञापन महाप्रबंधक उत्तर रेलवे एवं अध्यक्ष रेलवे बोर्ड को दिया गया। इस मीटिंग को काम. राकेश शर्मा मंडल अध्यक्ष ब्रिज मंडल, शाखा सचिव मंजीत सिंह कंग, काम. ओंकार सिंह ने सम्बोधित किया।

कारखाना मंडल

जगाधरी कारखाना की समस्त शाखाओं द्वारा जगाधरी में मुख्य कारखाना प्रबंधक के कार्यालय के सामने देशव्यापी विरोध का आयोजन किया गया जिसमें लगभग 1000 रेल कर्मचारियों ने भाग लिया और महिलाये भी सम्मिलित हुई। इस अवसर पर आयोजित धरना, प्रदर्शन में कर्मचारियों ने अपना एक दिन का अवकाश लेकर भाग लिया और रेल कर्मचारियों से सम्बन्धित समस्याओं के उपर रेल प्रशासन को चेताने का कार्य किया। कार्यक्रम की अध्यक्षता काम. अनिल कुमार ने की। कर्मचारियों को सम्बोधित करते हुए शाखा मंत्री जगाधरी (यांत्रिक) अनिल कुमार राणा ने कहा कि आवश्यकता पडी तो हम संसद का घेराव करने से भी पीछे नहीं हटेगे। जगाधरी इलेक्ट्रिक के शाखा मंत्री काम. विनोद कुमार ने चेतावनी देते हुए कहा कि प्रशासन व सरकार मजदूर विरोधी नीतियाँ लागू करने से बाज आये नहीं तों इसके गंभीर परिणाम होंगे। इस अवसर पर शाखा अध्यक्ष काम. अनिल कुमार ने सरकार को चेताने का कार्य किया और कर्मचारियों को सम्बोधित किया।

सवारी एवं माल डिब्बा कारखाना लखनऊ में आलमबाग कार्यालय के मुख्य द्वार पर स्टोर शाखा, सी एण्ड डब्ल्यू शाखा, विद्युत कारखाना शाखा ने संयुक्त रूप से सहा. मण्डलमंत्री काम. भारत सिंह के नेतृत्व में जोरधार धरना आयोजित कर कर्मचारियों को सम्बोधित किया और रेल कर्मियों की समस्याओं और उनके समाधान के लिए एक 21 सूत्रीय ज्ञापन अध्यक्ष रेलवे बोर्ड को भेजा गया। आयोजित सभा में उपस्थित भीड़ को सहायक महामंत्री एन आर एम यू काम अशोक यादव, काम. अरुण गोपाल मिश्र, काम. दिनेश यादव, काम. सरोज बाला सोनी, काम. नियाज अहमद, काम. मारकण्डेय मिश्रा सहित कई श्रमिक नेताओं ने अपने विचार रखे।

फिरोजपुर मंडल

फिरोजपुर मंडल में मंडल रेल प्रबंधक कार्यालय पर 18 मई को देशव्यापी विरोध दिवस के अन्तर्गत बड़े ही जोर-शोर से धरना एवं प्रदर्शन का आयोजन किया गया जिसमें रेल कर्मियों की भारी भीड़ उपस्थित थी। देशव्यापी विरोध दिवस के अवसर पर फिरोजपुर मंडल रेल प्रबंधक कार्यालय के मुख्य गेट पर कामरेड रमेश सिंह मंडल अध्यक्ष फिरोजपुर की अध्यक्षता में एक मीटिंग का आयोजन किया गया जिसमें फिरोजपुर मंडल के शाखा के सभी शाखा मंत्रियों तथा कार्यकर्ताओं ने भाग लिया और उपस्थित रेल कर्मियों की भीड़ को सम्बोधित करते हुए सरकार के मजदूर विरोधी रवैये की घोर निंदा की। इस धरने एवं प्रदर्शन को कामरेड दलजीत सिंह मंडल मंत्री फिरोजपुर मंडल, जसमंगल सिंह केन्द्रीय अध्यक्ष एन आर एम यू एवं मण्डल के अन्य पदाधिकारियों ने

सम्बोधित किया एवं रेल कर्मियों की जायज मांगो को मानने में हो रही अत्यधिक विलंब पर रेल प्रशासन की जमकर भर्त्सना की और कर्मचारियों की लम्बित मांगो को जल्द से जल्द निपटान के लिए मांग सम्बन्धित ज्ञापन अध्यक्ष रेलवे बोर्ड को भेजा।

मुरादाबाद मंडल

देशव्यापी विरोध दिवस के अन्तर्गत रेल कर्मियों की समस्याओं को लेकर नारदर्न रेलवेमेन्स यूनियन की मुरादाबाद मंडल ने 18 मई 2011 को मुरादाबाद मंडल रेल प्रबंधक कार्यालय पर विरोध दिवस मनाते हुए जबरदस्त प्रदर्शन किया। रेल कर्मियों ने चेतावनी दी कि रेल कर्मियों की समस्याओं का निवारण जल्द न किया गया तो आर-पार की लड़ाई की जाएगी। इस मौके पर एन आर एम यू मुरादाबाद मंडल के मंडलमंत्री काम. डी एन चौबे ने कहा कि रेलवे नई ट्रेने तो चला रहा है लेकिन उस अनुपात में कर्मचारी भर्ती नहीं किये जा रहे हैं जिससे कर्मचारियों को 16 घण्टे तक काम करना पड रहा है। देश भर में रेलवे में अभी दो लाख कर्मियों के पद रिक्त पड़े है जिन्हे भरने को रेलवे ने कोई कदम नहीं उठाया है। उन्होने कहा कि कर्मचारियों के भत्ते और बकाया भुगतान को लेकर भी रेल प्रशासन संजीदा नहीं है , उनकी कैंडर के पुनर्गठन का भी प्रयास नहीं किया गया। उन्होने कहा कि इन मुद्दों पर मुरादाबाद मंडल में तमाम जगह पर प्रदर्शन हो रहे है। अगर प्रशासन नहीं चेता तो लड़ाई आर-पार की होगी। प्रदर्शन मं उपस्थित भारी रेल कर्मियों की भीड को को मंडल अध्यक्ष सुधार रंजन त्यागी, केन्द्रीय अध्यक्ष कुलदीप नारायण शर्मा , ए के खन्ना, विजय शर्मा , एम पी चौबे, आर के बाली, ए के दीक्षित , कुलदीप भागी आदि पदाधिकारियों ने सम्बोधित किया।

मुरादाबाद के अन्य शाखाओ जैसे नजीबाबाद शाखा ने रेलवे स्टेशन के मुख्य द्वार पर यूनियन बैठक मे कर्मचारियों ने रेल प्रशासन पर रेल कर्मचारियों की मांगो की लंबे समय तक लंबित रखने , कर्मचारियों के प्रति उदासीन व्यवहार करने के आरोप लगाते हुए रेल प्रशासन को चेताने का कार्य किया। बैठक की अध्यक्षता शाखा अध्यक्ष नरेश कुमार एवं संचालन सचिव हरवीर सिंह ने किया।

लक्सर शाखा द्वारा स्टेशन प्रबंधक कार्यालय पर धरना आयोजित की गई जिसकी अध्यक्षता शाखा अध्यक्ष का. रमेश और संचालन शाखा सचिव का. पी एस शुक्ला ने किया। चन्दौसी शाखा ने रेल कर्मियों के साथ पाँच सूत्रीय मांगो को लेकर रेलवे स्टेशन पर सचिव का. प्रेम सिंह के नतृत्व में प्रदर्शन किया एवं नारेबाजी की। गजरौला शाखा के पदाधिकारियों ने रेल कर्मचारियों के साथ एक जुलूस निकाला जिसमे कम से कम 150 कर्मचारी मौजूद थे। इस दौरान वक्ताओं ने रेलवे के आला अफसरों पर हठधर्मिता का आरोप लगाया।

इस अवसर पर मुरादाबाद मंडल के अन्य शाखाओ में भी धरने , प्रदर्शन एवं सभा आयोजित किये गये जैसे रोजा में एन आर एम यू के शाखा अध्यक्ष का. कुमुद मुरारी और सचिव का. डी के वाजपेई ने सभा को संबोधित किया। शाहजहाँपुर में स्टेशन पर हुई सभा को अध्यक्ष का. नरेन्द्र त्यागी एवं शाखा मंत्री का. शरद कुमार राही ने रेल कर्मचारियों को सम्बोधित किया और रेल प्रशासन को रेल कर्मचारियों की मांगो को तुरंत मांगे जाने के लिए चेताया वहीं हरदोई में रेल कर्मियों ने एन आर एम यू के बैनर तले विरोध दिवस मनाने हुए भारत सरकार से अपनी मांगे पूरी करने की मांग की जिसमें सचिव का. संजय श्रीवास्तव ने स्थानीय समस्याओं का

उठाते हुए कहा कि अगर रेल कर्मचारियों की समस्याओं का जल्द निराकरण नहीं हुआ तो जबरदस्त आंदोलन किया जायेगा।

देहरादून शाखा द्वारा रेल कर्मियों की विभिन्न मांगों को लेकर देहरादून स्टेशन पर प्रदर्शन किया। 18 मई 2011 को शाखा अध्यक्ष हरिओम सिंह के नेतृत्व में शाम चार बजे से रेल कर्मचारी देहरादून स्टेशन पर एकत्र हो गये और नारेबाजी के बाद धरना दिया। इस अवसर पर शाखा सचिव देहरादून शाखा का. उग्रसेन सिंह ने कहा कि कर्मचारियों की मांगों को शीघ्र नहीं माना गया तो धरना, प्रदर्शन जारी रखा जायेगा।